



LAUDATO SI'

[TKUN IMFAHĦAR]

ITTRA ENĊIKLIKA TAL-QDUSIJA TIEGĦU

FRANĠISKU

DWAR L-GĦOŻŻA TAD-DAR KOMUNI

ĠABRA FIL-QOSOR

LAUDATO SI': fil-qosor

Dawn il-paġni jsegwu pass pass l-iżvilupp tal-Enciklika u huma ta' għajnuna biex niehdu l-ewwel idea generika ta' dak li fiha. In-numri bejn qawsejn jirreferu għall-paragrafi tat-test tal-Enciklika. Fl-aħħar żewġ paġni hemm it-test sħiħ tal-Enciklika kif imqassma.

L-Enciklika tiegħu isimha mill-invokazzjoni ta' San Frangisk ta' Assisi, «Laudato si', mi' Signore» (Tkun imfahhar, Mulejja) li fil-**Kantiku tal-Holqien** (Cantico delle Creature) ifakkar li l-art, id-dar komuni tagħna, «hi wkoll bħal “oġtna”, li magħha naqsmu ħajjitna, u bħal omm sabiha li tilqagħna f'dirgħajha» (1). Ninsew li aħna stess ġejjin minn din l-art (cfr Ġen 2,7). Ġisimna stess hu msawwar minn elementi tal-pjaneta, l-arja tiegħu hi dik li tagħtina n-nifs u l-ilma jahjina u jsahħahna» (2).

«Din oġtna qed tipprotesta għall-ħsara li ngibulha meta nħaddmu b'mod irresponsabbli u nużaw mill-ġid li Alla għnieha bih» (2). L-għajta tagħha, maqgħuda ma' dik tal-foqra, qed titlob lill-kuxjenza tagħna «biex tistedinna nagħrfu d-dnubiet kontra l-ħolqien» (8).

Il-Papa jfakkarna dan billi jtenni kliem il-Patrijarka Ekumeniku ta' Kostantinopli, Bartilmew: «Li l-bnedmin jeqirdu d-diversità bijoloġika, li l-bnedmin jikkompromettu l-integrità tal-art u jgibu l-bidla fil-klima, (...) li l-bnedmin inigġsu l-ilmijiet, il-ħamrija, l-arja; dawn kollha huma dnubiet» (8).

It-twegiba addattata għal dan kollu hi dik li San Ġwanni Pawlu II kien sejhilha «*konverżjoni* ekoloġika globali» (5). F'mixja' bħal din, «il-mudell pereċċellenza ta' kif għandna nieħdu hsieb tad-dgħajjed u kif ngħixu l-ekoloġija integrali u b'mod awtentiku,» hu San Frangisk ta' Assisi. Fih naraw sa liema punt l-għozza għan-natura, il-gustizzja mal-foqra, l-impenn fis-soċjetà u l-paċi interjuri, ma jistgħux jinfirdu minn xulxin» (10).

L-Enciklika *Laudato si'*, hi mibnija fuq il-kunċett tal-ekoloġija integrali, bħala mudell li għandu hila jfisser b'mod koerenti r-relazzjonijiet fundamentali tal-persuna: ma' Alla, magħha nfisha, mal-bnedmin l-oħra, mal-maħluq. Kif spjega l-Papa nnifsu fil-paragrafu 15, din il-mixja tiegħu l-ħajja (kapitlu 1) bis-*'smiġħ spiritwali'* tal-aħjar frott mit-tiftix xjentifiku li għandna disponibbli llum, u nħalluh imiss il-ġewwieni tagħna u joffri bażi konkreta għall-mixja etika u spiritwali li tiġi wara». Ix-xjenza hija l-istrument privileġġjat li bih aħna nistgħu nisimġu l-għajta tal-art.

Il-passaġġ ta' wara (kapitlu II) jelenka mill-ġdid ir-rikkeza tat-tradizzjoni Ġudeo/Kristjana, qabel kollox fit-test Bibliku u wara, bl-elaborazzjoni teoloġika li hi msejsa fuqha. Imbagħad tkompli l-analiżi (kapitlu III) «tal-għeruq tas-sitwazzjoni attwali, hekk illi nkunu nistgħu nifhmu mhux biss is-sintomi imma wkoll il-kawżi l-iżjed qawwija».

L-għan hu li jelabora l-profil tal-ekoloġija integrali (kapitlu IV), li, fid-dimensjonijiet diversi tiegħu jġbor «il-post speċifiku li jokkupa l-bniedem f'din id-dinja u r-relazzjonijiet tiegħu mar-realtà ta' madwaru». Fuq din il-bażi, il-Papa Frangisku jipproponi (kapitlu V) għadd ta' linji għat-tiġdid

tal-politika internazzjonali, nazzjonali u lokali, tal-proċessi tad-deċiżjonijiet fil-qafas pubbliku u imprenditorjali, tar-relazzjoni bejn il-politika u l-ekonomija u bejn ir-religjonijiet u x-xjenzi, mibnijin fuq djalogu trasparenti u onest.

Fl-aħħar, bil-konvinzjoni li «kull bidla titlob motivazzjoni u mixja edukattiva», il-kapitlu VI jipproponi «xi linji ta' żvilupp uman imnebbah mit-teżor tal-esperjenza spiritwali Nisranija». F'dan l-aspett, l-Enciklika taghlaq billi tagħti t-test ta' żewġ talbiet, l-ewwel waħda biex tinghad ma' bnedmin ta' religjonijiet oħra u t-tieni għall-Insara, biex b'hekk l-Enciklika ttemm bl-istess attegġjament ta' talb li bih tiftah.

Kull kapitlu jittratta tema partikolari b'metodu speċifiku tiegħu, imma tul l-Enciklika dawn it-temi jitfaċċaw mill-ġdid kontinwament, kull darba aktar elaborati fl-aspetti fundamentali tagħhom bħal: «il-konvinzjoni li fid-dinja kollox hu marbut sfiq ma' xulxin; il-kritika tal-paradigma ġdida u tax-xejriet godda ta' poter li ġejjin mit-teknoloġija; l-istedina biex infittxu modi oħra ta' kif nifhmu l-ekonomija u l-progress; il-valur propju ta' kull hlejqa; is-sens uman tal-ekoloġija; il-ħtieġa ta' dibattiti sinciera u onesti; ir-responsabbiltà serja tal-politika internazzjonali u lokali; il-kultura tal-iskart u l-proposta ta' stil ġdid ta' hajja» (16).

Id-djalogu li qed jipproponi l-Papa Frangisku bħala metodu biex jiġu affrontati u maħlula l-problemi ambjentali hu mqiegħed fil-prattika fl-istess test tal-Enciklika, li tikkowta l-kontribut ta' filosofi u teologi mhux biss Kattoliċi, imma wkoll Ortodossi (il-Patrijarka Bartilmew li diġà ssemma), Protestanti (il-Franciz Paul Ricoeur) minbarra dak tal-mistiku

Iżlamiku Ali Al-Khawas. L-istess jġri fis-sejha għal dik il-kolleġġjalità li l-Papa Franġisku ilu jipproponi lill-Knisja sa mill-bidu tal-ministeru tiegħu: minbarra r-riferimenti għall-maġisteru tal-predeċessuri tiegħu u għal dokumenti oħra tal-Vatikan (partikolarment il-Kunsill Pontifiċju għall-Ġustizzja u l-Paċi), spiss insibu kkwotati l-pożizzjonijiet meħuda mill-bosta Konferenzi Episkopali tal-kontinenti kollha.

Huwa ċar li wara l-Enciklika *Laudato si'*, l-eżami tal-kuxjenza, dak l-istrument li l-Knisja minn dejjem irrikmandat biex torjenta ħajjitha lejn ir-relazzjoni mal-Mulej, irid jinkuldi dimensjoni ġdida u jaħseb mhux biss dwar kif wiehed jgħix il-komunjoni ma' Alla, mal-oħrajn u miegħu nnifsu, imma wkoll mal-kreaturi kollha u man-natura. L-attenzjoni li nagħtat mill-midja lil din l-Enciklika sa minn qabel il-pubblikazzjoni tagħha, ikkonċentrat l-aktar fuq l-aspetti marbutin mal-politika ambjentali li bħalissa għaddej id-dibattitu dwarhom fuq l-aġenda globali. Ċertament, l-Enciklika *Laudato si'*, tista' tkun, u għandu jkollha impatt fuq id-deċiżjonijiet urġenti meħtieġa f'dan il-qasam. Ma rridux però nnaqqsu l-importanza tan-natura maġisterjali, pastorali u spiritwali tad-dokument, li l-firxa, il-wisa' u l-profondità tiegħu ma jistgħux jibqgħu marbutin biss ma' dak li għandu x'jaqsam mad-deċiżjonijiet dwar il-politika ambjentali.

I. DAK LI QED JIĠRI FID-DAR TAGHNA (17-19)

Il-kapitlu jħares lejn l-iskoperti xjentifiċi reċenti f'dak li għandu x'jaqsam mal-ambjent bħala mod li bih nistgħu nisimgħu l-għajta tal-ħolqien, «L-għan tagħna mhux li niġbru

tagħrif jew naqgħu l-kurzità tagħna, imma li nsiru iżjed konxxji, anki jekk b'għafsa ta' qalb, u dak li qed jigrri lid-dinja nindenjaw nagħmluh it-tbatija personali tagħna, halli hekk nagħrfu liema hu l-kontribut li kull wieħed u waħda minna jista' jagħti.» (19). Dan hu l-mod li bih l-Enciklika taffronta aspetti differenti tal-kriżi ekoloġika li għandna quddiemna. (15).

1. Tniġġiż u tibdil fil-klima

Tniġġiż, skart u kultura tal-iskart (20-22)

Il-klima bħala ġid komuni (23-26)

2. Il-kwistjoni tal-ilma (27-31)

3. It-telfien tal-biodiversità (32-42)

4. Id-deterjorament tal-kwalità tal-ħajja umana u d-degradazzjoni soċjali (43-47)

5. L-ingusitzzja planetarja (48-52)

6. Id-dgħufija tar-relazzjonijiet b'implikazzjonijiet ambjentali (53-59)

7. Id-diversità tal-opinjoni (60-61)

Tniġġiż, skart u kultura tal-iskart: It-tniġġiż jolqot ta' kuljum il-ħajja tal-bnedmin, b'konsegwenzi gravi fuq saħħithom, tant li jwassal għal miljuni ta' mwiet bikrija (20), filwaqt li « Id-dinja, id-dar tagħna, donnha qed tinbidel dejjem iżjed f' deponiment kbir ta' żibel » (21). Fl-għerq ta' dawn id-dinamiċi hemm «il-kultura tal-iskart» li hemm bżonn niġġiduha billi nadottaw mudelli ta' produzzjoni mibnjin fuq l-użu mill-ġdid u r-riċiklaġġ, u nilimitaw l-użu ta' riżorsi mhux rinnovabbli.

Sfortunatament, «il-progress f'din id-direzzjoni hu skars hafna» (22).

It-tibdil fil-klima: Din hija «problema globali b'implikazzjonijiet ambjentali, soċjali, ekonomiċi, distributtivi u politiċi» (25). Li nippreservaw il-klima, li hi ġid komuni, hija waħda mill-isfidi prinċipali tal-mument għall-umanità. It-tibdil fil-klima qed jaħqar popolazzjonijiet sħaħ u hu waħda mir-raġunijiet tal-movimenti migratorji, imma «Hafna minn dawġ li jżommu għalihom iżjed riżorsi u setgħa ekonomika jew politika donnhom hsiebhom fuq kollox kif jgħattu l-problemi u jaħbu s-sintomi tagħhom» (26); fl-istess waqt in-nuqqas ta' aġir quddiem dawn id-drammi ta' hutna hu sinjal li tlietna dak is-sens ta' responsabbiltà għal min hu bħalna, li fuqu suppost tinbena kull soċjetà ċivili» (25).

Il-kwistjoni tal-ilma: Popolazzjonijiet sħaħ, u speċjalment it-tfal, jimirdu u jmutu minħabba li jixorbu ilma li mhux tajjeb għax-xorb, filwaqt li għadu għaddej it-tniġġiż tal-ilma tal-pjan minħabba l-hmieġ mitfugħ fih mill-fabbriki u mill-ibliet. Il-Papa jafferma mingħajr tidwir ta' kliem li «*l-aċċess għall-ilma nadif u tajjeb għax-xorb hu dritt uman essenzjali, fundamentali u universali, għax minnu jiddependi l-għajxien tan-nies, u għalhekk hu kundizzjoni għat-tħaddim tad-drittijiet umani l-oħra*» (30).

Il-ħarsien tal-biodiversità: Il-qerda ta' speċi ta' annimali u veġetali kkawżata mill-bniedem tibdel l-ekosistema u ma nistgħux nipprevedu x'se jkunu l-konsegwenzi ta' dan fil-futur. «Kull sena qed jgħibu eluf ta' speċi ta' pjanti u annimali li qatt m'ahna sa nsibuhom iżjed, li wliedna mhu sa jkunu jistgħu jarawhom qatt, mitlufin għal dejjem.» (33).

Dawn l-ispeċi diversi mhumie x biss riżorsi li eventwalment jistgħu jkunu “sfruttati”: dawn għandhom valur intrinsiku u mhux valur vis-à-vis l-bniedem. « Billi l-ħlejjaq kollha huma mxierka bejniethom, kull waħda minnhom għandha valur li għandu jiġi rikonoxxut b’rispett u ammirazzjoni, għax aħna, il-ħlejjaq kollha ħajjin, għandna bżonn ta’ xulxin » (42). Hemm ħtieġa kbira li nieħdu kura tal-imkejjen li jħarsulna l-ekosistema li, allura, jħarsulna l-ħajja. Spiss, l-interessi ekonomiċi transnazzjonali huma ta’ ostaklu għal dan il-ħarsien (38)

Il-kwalità tal-ħajja tal-bniedem u d-degradazzjoni soċjali. Il-mudell tal-iżvilupp attwali qed jikkundizzjona direttament il-kwalità tal-ħajja tal-biċċa l-kbira tal-umanità u qed juri «kif it-tkabbir tal-aħħar żewġ sekli ma gābx fl-aspetti kollha tiegħu progress veru u sħiħ u titjib fil-kwalità tal-ħajja» (46). «Hafna bliet huma strutturi kbar ineffiċjenti li jikkonsmaw bla rażan kemm ilma u enerġija» (44) u qed isiru mkejjen li lanqas tista’ tgħix fihom mill-aspett ta’ saħħa, filwaqt li l-kuntatt man-natura hu limitat, bl-eċċezzjoni ta’ spazji li huma riżervati għal xi ftit privileġġjati (45).

Ingustizzji globali: « Fil-fatt, it-tifrik tal-ambjent u dak tas-soċjetà jolqtu b’mod speċjali lid-dgħajfa ta’ din il-pjaneta » (48), il-parti l-kbira tal-popolazzjoni tad-dinja. Fid-dibattiti politiċi internazzjonali dawn jitqiesu «semplici ħsara kollaterali» (49). Izda, «*l-attitudni tassew ekoloġika trid dejjem issir iżjed attitudni soċjali,*» (...)biex nistgħu nisimgħu *kemm il-karba tal-art u kemm il-karba tal-foqra* » (49). Is-soluzzjoni mhix li jonqos l-għadd tat-trabi li jitwiellu imma li nopponu «il-konsumiżmu estrem u selettiv» ta’ minoranza tal-popolazzjoni tad-dinja (50).

Ir-relazzjonijiet dgħajfa: B'għarfien shiħ tad-divergenzi profondi li joffru dawn il-problemi, il-Papa Frangisku juri li tolqtu fundament «id-dgħufija tar-reazzjoni» quddiem id-drammi ta' tant bnedmin u popolazzjonijiet. Minkejja li s-sinjali pożittivi mhux neqsin (58), il-Papa juri li hemm «ċertu telqa u irresponsabbiltà» (59). Hemm nieqsa *leadership* suffiċjenti u disponibbiltà biex nibdlu l-istil tal-ħajja, tal-produzzjoni u tal-konsum (59), filwaqt li hemm urgenza li «Hemm bżonn li illum qabel għada noħolqu sistema normattiva li (...) tiżgura l-ħarsien tal-ekosistemi (...)» (53).

II. L-EVANGELJU TAL-HOLQIEN (62)

Biex naffrontaw il-problemi mfissrin fil-kapitlu ta' qabel, il-Papa Frangisku jżur ir-rakkonti tal-Bibbja u joffri viżjoni kumplessiva mnissla mit-tradizzjoni Ġudeo/Kristjana filwaqt li jispjega xinhi «r-responsabbiltà tremenda» tal-bniedem fil-konfront tal-ħolqien, ir-rabta intima bejn il-kreaturi kollha u l-fatt li «L-ambjent hu ġid kollettiv, wirt tal-bnedmin kollha u responsabbiltà ta' kulħadd » (95).

1. Id-dawl li toffri l-fidi (63-64)

2. L-għerf tar-rakkonti Bibliċi (65-75)

3. Il-misteru tal-univers (76-83)

4. Il-messaġġ ta' kull hlejqa fl-armonija tal-ħolqien kollu (84-88)

5. Komunjonijiet universali (89-92)

6. Id-destinazzjoni komuni tat-tqassim tal-ġid (93-95)

7. Il-harsa ta' Ġesù (96-100)

1. *Id-dawl li toffri l-fidi*: Il-kumplessità tal-kriżi ekoloġika timplika li jkun hemm dialogu multi-kulturali u multi-dixxiplinari li jinkludi l-ispiritwalità u r-religjon. Il-fidi toffri «motivazzjonijiet għoljin biex nieħdu hsieb in-natura u ta' hutna l-iktar dghajfa» (64); id-dmirijiet lejn in-natura jiffurmaw parti mill-fidi Nisranija.

2. *L-għerf tar-rakkonti Bibliċi*: Fil-Bibbja, «dak Alla li jehles u jifdi hu l-istess wiehed li halaq l-univers» u «fih, hlewwa u qawwa huma haġa waħda» (73). F'das-sens, r-rakkont tal-holqien huwa ċentrali biex jgħin fir-riflessjoni dwar ir-relazzjoni bejn il-bniedem u l-hlejjaq l-oħra u dwar kif id-dnub ikisser il-bilanċ tal-holqien kollu: «Dawn ir-rakkonti juruna li l-eżistenza umana hi mibnija fuq ir-relazzjonijiet fundamentali li huma marbutin intimament flimkien: ir-relazzjoni ma' Alla, dik ta' mal-proxxmu u dik ta' mal-art. Skont il-Bibbja, «dawn it-tliet relazzjonijiet vitali huma imfarrka mhux biss barra minna, imma anki go fina. Dan it-tifrik huwa “d-dnub”» (66). L-art hija rigal, mhux propjetà, inghatatilna biex namministrawha mhux biex neqirduha. Għalhekk għandna d-dmir li nirrispettaw il-ligijiet tan-natura, għax il-holqien hu tajjeb minnu nnifsu. Ta' min ifakkar wkoll is-Salmi bl-istedina tagħhom biex nagħtu gieħ lil-Ħallieq.

3. *Il-misteru tal-univers*: «Il-holqien jista' jinfthiem biss bħala don li jnixxi mill-id miftuħa tal-Missier ta' kulhadd» (76). «Mill-hlejjaq maħluqa naslu “għall-hniena kollha mħabba tiegħu”» (77) waqt li l-holqien, fi Kristu Rxoxt, jibqa' miexi sa ma' jilhaq il-milja tiegħu f'Alla (83). F'din il-

komunjoni universali, il-bniedem mogħni bl-inteligenza u l-identità personali, jirrappreżenta «novità kwalitattiva» (81). Huwa responsabbli tal-ħolqien u tal-kura tiegħu u l-libertà tal-bniedem hija misteru li bih jista' jippromwovi l-iżvilupp jew jikkawża d-degradazzjoni tal-ħolqien.

4. *Il-messagġ ta' kull ħlejqa fl-armonija tal-ħolqien kollu:* «Kull ħlejqa għandha funzjoni u m'hemm xejn bla sens, (....) kollox hu lingwaġġ tal-imħabba ta' Alla» (84). Flimkien ma' San Ġwanni Pawlu II « Nistgħu nġhidu li “flimkien mar-rivelazzjoni propja mlissna fl-Iskrittura Mqaddsa hemm, għalhekk, wirja divina fid-dija tax-xemx u meta jaqa' l-lejl”» (85): Fl-għaqda tal-univers u l-kumplimentarjetà tiegħu huma espressjoni r-rikkezza bla tarf ta' Alla; l-univers hu l-imkien tal-preżenza tiegħu u jistedinna għall-adorazzjoni.

5. *Komunjoni universali:* «La ġejna maħluqa mill-istess Missier, aħna lkoll essri tal-univers, aħna magħqudin flimkien b'rabtiet li ma jidhrux u nsawru għamla ta' familja universali, komunjoni għolja li tmexxina lejn rispettt qaddis, maħbub u umli» (89). Dan ma jfissirx li l-art għandna nqisuha bħal xi alla u lanqas li niċhdu s-supremazija tal-bniedem fil-qafas tal-ħolqien; bl-istess mod « Ma jistax ikun awtentiku sentiment ta' għaqda intima mal-ħlejjaq l-oħra tan-natura, jekk fl-istess hin fil-qalb tagħna m'hemmx ħlewwa, kompassjoni u tħassib għall-bnedmin» (91).

6. *Id-destinazzjoni komuni tat-tqassim tal-ġidi:* «L-art hi essenzjalment wirt wieħed komuni, li l-frott tiegħu għandu jitgawda minn kulhadd » u min hu sid ta' biċċa minnu hu msejjaħ li jamminstrah bir-rispett għall-benefiċċju «tal-imġieba soċjali» li hi piż fuq kull forma ta' propjetà (93).

7. *Il-ħarsa ta' Ġesù*: Ġesù kien jistieden biex id-dixxipli «jagħrfu r-relazzjoni li Alla għandu bħala Missier mal-ħlejjaq kollha» (96) u «Hu kien jgħix f'armonija sħiħa mal-ħolqien» (98), mingħajr ma jiddisprezza l-ġisem, il-materja u l-affarijiet li jnisslu l-ferħ fil-ħajja. «Persuna tat-Trinità daħlet fl-univers maħluq, qasmet fid-destin tiegħu sas-salib. Sa mill-bidu tad-dinja, imma b'mod partikulari mill-Inkarnazzjoni, il-misteru ta' Kristu jaħdem bil-moħbi fir-realtà naturali kollha,» (99) u li, fl-aħħar taż-żmien se jrodd kollox lill-Missier. « B'dan il-mod, il-ħlejjaq ta' din id-dinja ma jidhrux iżjed bħala realtà sempliċement naturali, għax l-Irxoxt ihaddanhom misterjożament fih u jorjentahom lejn destin ta' milja sħiħa» (100).

III. L-GHERQ UMAN TAL-KRIŻI EKOLOĠIKA (101)

(15) Bi djalogu mal-filosofija u x-xjenzi umani. Dan il-kapitlu jippreżenta analiżi tas-sitwazzjoni attwali «b'mod li mhux biss juri s-sintomi imma wkoll il-kawżi l-aktar profondi tal-kriżi».

1. it-teknoloġija: kreattività u poter (102-105)

2. Il-globalizzazzjoni tal-mudell teknokratiku (106-114)

3. Kriżi u konsegwenzi tal-antropocentriżmu modern (115-121)

Ir-relattivizmu prattiku (122-123)

Il-ħtieġa li niddefendu x-xogħol (124-129)

L-innovazzjoni bijoloġika, ibda mir-riċerka (130-136)

1. It-tekonologija: krattività u poter: Hu tajjeb li nagħrfu u napprezzaw il-benefiċċji tal-progress tekonologiku minħabba l-kontribut li jagħti lill-iżvilupp sostenibbli. Imma t-teknologija tagħti « lil dawk li għandhom f'idejhom dan l-għarfien u fuq kollox il-poter ekonomiku biex jisfruttawh, setgħa tal-għageb fuq il-bnedmin kollha u fuq id-dinja sħiħa » (104). L-umanità għandha bżonn « etika biżżejjed b'saħħitha, kultura u spiritwalità » (105)

2. Il-globalizzazzjoni tal-mudell teknokratiku: Il-mentalità teknokratika dominanti thares lejn ir-realtajiet kollha bħala oġġetti li jistgħu ikunu manipolati mingħajr limitu. Dan hu riduzzjonizmu li jigbor fih kull dimensjoni tal-hajja. It-teknologija mhix newtrali: «Ċerti għażliet li jidhru purament strumentali, fil-verità huma għażliet fid-dawl ta' għamla ta' hajja soċjali li wieħed ikun irid jizviluppa» (107). Il-mudell teknokratiku jiddomina wkoll fuq l-ekonomija u l-politika; b'mod partikolari, « l-ekonomija tassumi kull żvilupp tekonologiku għal skop ta' profitt (...). Is-suq waħdu ma jistax jiggarrantixxi l-iżvilupp sħiħ tal-bniedem u l-inklużjoni soċjali» (109). Li kollox jintrabat mat-tekonologija biex insolvu kull problema jfisser «li naħbu l-problemi veri u l-aktar profondi tas-sistema dinjija» (111), minħabba «li l-progress tax-xjenza u tat-teknika ma jfissirx progress tal-bniedem u tal-istorja» (113). Hemm bżonn ta' «rivoluzzjoni kulturali kuraġġuza» (114) biex niksbu lura il-valuri.

3. Kriżi u konsegwenzi tal-antropoċentriżmu modern:

- *Ir-relattivizmu Prattiku:* Dan hu konsegwenza tad-devjazzjoni tal-antropoċentriżmu: «dak li ma jaqdx l-interessi immedjati ta' dak li jkun, isir kollu irrilevanti ». Din

il-logika tgħinna nifhmu « kif iwieżnu li xulxin dawk l-imġibiet li jipprovokaw fl-istess ħin kemm it-taħsir ambjentali u kemm it-taħsir soċjali (...) għax meta hi l-kultura li ssir korrotta u ma tibqa' tagħraf ebda verità oġġettiva jew prinċipji universalment validi, il-ligijiet jinftiehem biss bħala impożizzjonijiet arbitrarji jew bħala xkiel li għandna naħarbuh» (122-123).

- *Il-ħtieġa li niddefendu x-xogħol*: F'kull impostazzjoni ta' ekoloġija integrali, li ma tħallix barra lill-bniedem, bilfors irridu ndaħhlu l-valur tax-xogħol » (124). Kulhadd għandu jkollu aċċess għalih għax « Ix-xogħol hu bżonn, hu parti mis-sens tal-ħajja fuq din l-art, triq biex biha l-bniedem jikber, jiżviluppa u jilhaq il-milja tiegħu » (128), filwaqt li « Jekk nirrifjutaw li ninvestu fil-persuni biex niksbu profitt immedjat akbar, inkunu nagħmlu ħsara kbira lis-soċjetà » (128). Biex kulhadd ikun jista' jibbenefika realment mill-libertà ekonomika, « Biex ikollna libertà ekonomika li minnha effettivament igawdi kulhadd, xi kultant ikun hemm bżonn inqiegħdu limitu lil dawk li għandhom f'idejhom riżorsi u saħħa finanzjarja ikbar » (129).

- *L-innovazzjoni teknoloġika, ibda mir-riċerka*: Ir-riferiment prinċipali hu għall-kwistjoni tal-organizmi mibdulini ġenetikament (OGM), li huma «kwistjoni ta' karattru kumpless» (135). Għalkemm « biex ikollna libertà ekonomika li minnha effettivament igawdi kulhadd, xi kultant ikun hemm bżonn inqiegħdu limitu lil dawk li għandhom f'idejhom riżorsi u saħħa finanzjarja ikbar» ibda « mill-konċentrazzjoni ta' artijiet produttivi f'idejn il-ftit» (134). Il-Papa Frangisku jahseb b'mod partikulari fil-produtturi ż-żgħar u l-ħaddiem tar-raba, fil-biodiversità u fix-xibka tal-

ekosistemi. Għalhekk hu meħtieġ « dibattitu xjentifiku u soċjali li jkun responsabbli u wiesa', li kapaċi jqis it-tagħrif kollu disponibbli u jsejjaħ l-affarijiet b'isimhom » ibda «mil-linji ta' riċerka awtonoma u interdixxiplinarji» (135).

IV. EKOLOĠIJA INTEGRALI (137)

Il-qofol tal-proposta tal-Enċiklika huwa l-ekoloġija integrali bħala mudell ġdid ta' ġustizzja, ekoloġija « fid-diversi dimensjonijiet tagħha, tħares il-post speċifiku li għandu l-bniedem f'din id-dinja u r-relazzjonijiet tiegħu mar-realtà ta' madwaru » (15). Infatti «ma nistgħux inqisu n-natura bħala xi haġa maqtugħa minna jew bħala sempliċi sfond ta' haġitna » (139). Dan jgħodd għal dak kollu li nagħmlu fid-diversi oqsma: fl-ekonomija u fil-politika, fil-kulturi differenti, partikolarment dawk li jinsabu mhedda, u saħansitra f'kull mument tal-ħajja ta' kuljum. Illum l-analiżi tal-problemi ambjentali ma tistax tifriddha mill-analiżi tal-kuntesti tal-bniedem, tal-familja, tax-xogħol, u mir-relazzjoni ta' kull persuna magħha nfisha,» (141); bħala konsegwenza «hu fundamentali nfittxu soluzzjonijiet sħaħ, li jagħtu każ tal-mod kif is-sistemi naturali jinteraġixxu bejniethom u mas-sistemi soċjali. M'għandniex żewġ kriżijiet separati, waħda ambjentali u oħra soċjali, imma kriżi waħda u kumplessa soċjo-ambjentali» (139).

1. Ekoloġija ambjentali, ekonomika u soċjali (138-142)

2. Ekoloġija kulturali (143-146)

3. Ekoloġija tal-ħajja ta' kuljum (147-155)

4. Il-prinċipju tal-gid komuni (156-158)

5. Il-gustizzja bejn il-generazzjonijiet (159-162)

1. Ekoloġija ambjentali, ekonomika u soċjali: Kollox hu marbut flimkien. Iż-żmien, l-ispazju, il-komponenti fiżiċi, kimiċi u bijoloġiċi tal-pjaneta huma xibka waħda li qatt ma naslu nifhmaha kollha. L-għarfien frammentarju u iżolat jeħtieġ li jintegra ruhu ma' vizjoni dejjem aktar wiesa li tqis «l- interazzjoni bejn l-ekosistemi u bejn id-diversi modi ta' riferiment soċjali » (141) u tinvesti anki fuq livell istituzjonali, biex «l-istat tas-saħħa tal-istituzzjonijiet ta' soċjetà jgħib miegħu konsegwenzi fuq l-ambjent u l-kwalità tal-ħajja tal-bniedem » (142).

2. Ekoloġija kulturali: «L-ekoloġija titlob ukoll l-għozza tal-għana kulturali tal-bnedmin fl-aktar sens wiesa' tiegħu » (143) fil-varjetajiet u t-tifsir l-aktar wiesa tagħhom. Hemm ħtieġa li tkun integrata l-perspettiva tad-drittijiet tal-popli u tal-kulturi mal-protagoniżmu tal-atturi soċjali lokali ibda mill-kultura propja «hemm bżonn kbir li nagħtu attenzjoni speċjali lill-komunitajiet aboriġini» (146).

3. Ekoloġija tal-ħajja ta' kuljum: L-ekoloġija integrali tolqot anki l-ħajja ta' kuljum li għaliha l-Enċiklika tiddedika attenzjoni speċifika partikolarment fl-ambjent urban. Il-bniedem għandu ħila kbira li jadatta ruhu għal-limitazzjonijiet li joffri l-ambjent u «ta' min jammira l-kreattività u l-generożità ta' persuni u gruppi li kapaċi jtaffu l-limiti ambjentali, jibdlu l-effetti koroh tal-kundizzjonamenti, u jitgħallmu jagħtu sens lil ħajjithom

imqar qalb id-diżordni u l-incertezza» (148). B'dankollu, l-izvilupp awtentiku jitlob titjib integrali fil-kwalità tal-ħajja umana: l-ispazji pubbliċi, id-djar, it-trasport, eċċ (150-154). Id-dimensjoni umana tal-ekoloġija timplika wkoll « ir-relazzjoni li għandu jkun hemm bejn il-ħajja tal-bniedem u l-ligi morali mnaqqxa fl-istess natura tiegħu» (155). «Hemm bżonn nagħrfu li ġisimna jqeghidna f'relazzjoni diretta mal-ambjent u mal-ħlejjaq ħajjin l-oħra. «Jeħtieġ naċċettaw lil ġisimna bħala don ta' Alla biex nistgħu nilqgħu u naċċettaw id-dinja kollha bħala don tal-Missier u dar komuni tagħna; min-naħa l-oħra, logika ta' ħakma fuq ġisimna tinbidel f'logika kultant sottili ta' ħakma fuq il-ħolqien» (155).

4. Il-prinċipju tal-ġid komuni: «L-ekoloġija umana ma tistax tifridha mill-kunċett tal-ġid komuni » (156); fid-dinja kontemporanja li fiha «naraw tant inegwaljanzi u li fiha qed jikber dejjem l-għadd tal-persuni li jisfaw skartati, imċaħħdin mid-drittijiet umani fundamnetali» l-impenn lejn il-ġid komuni jfisser li nagħmlu għażliet solidali fuq bażi «ta' għażla preferenzjali favur l-iżjed foqra» (158).

5. Il-ġustizzja bejn il-ġenerazzjonijiet: Il-ġid komuni jirrigwarda wkoll il-ġenerazzjonijiet futuri: «. Illum ma tistax titkellem fuq żvilupp sostenibbli bla solidarjetà bejn il-ġenerazzjonijiet» (159), mingħajr però, ma ninsew il-foqra tal-lum, li baqgħalhom f'tit żmien fuq din l-art u li ma jistgħux jistennew aktar.

V. XI LINJI TA' ORJENTAMENT U AZZJONI (163)

Dan il-kapitlu jaffronta l-mistoqsija dwar x'nistgħu u x'għandna nagħmlu. L-analiżi waħedha mhix biżżejjed: jehtieg li jkun hemm proposti «ta' djalogu u azzjoni li jinvolvu kemm lil kull wieħed u waħda minna, kemm il-politika internazzjonali» (15) li « jistgħu jgħinuna noħorgu minn dan il-garigor ta' qerda tagħna nfusna li fih qed negħrqu ftit ftit» (163). Għall-Papa Frangisku huwa essenzjali l-bini ta' toroq konkreti ma nħarsux lejha mill-aspett ideologiku, superficjali u riduzzjonista. Għaldaqstant id-djalogu huwa indispensabbli, kelma li hi prezenti fit-titlu ta' kull taqsima ta' dan il-kapitlu: « Hemm diskussjonijiet, fuq kwistjonijiet marbuta mal-ambjent, fejn hu diffiċli tilhaq kunsens (....) il-Knisja mhix tippretendi li tagħti definizzjoni hi tal-kwistjonijiet xjentifiċi, lanqas li tiegħu post il-politika, imma nistieden għal dibattitu onest u trasparenti, biex il-ħtigijiet partikulari u l-ideologiji ma jagħmlux deni lill-gid komuni» (188).

1. Id-djalogu dwar l-ambjent fil-politika internazzjonali (164-175)

2. Id-djalogu lejn politika ġdida nazzjonali u lokali (176-181)

3. Djalogu u trasparenza fid-deċiżjonijiet (182-188)

4. Id-djalogu bejn il-politika u l-ekonomija lejn il-milja umana (189-198)

5. Ir-religjonijiet fid-djalogu max-xjenzi (199-201)

1. Id-djalogu dwar l-ambjent fil-politika internazzjonali: «Dinja li hi interdipendenti ma tfissirx biss li nifhmu li l-

konsegwenzi ħżiena tal-istil tal-ħajja, tal-produzzjoni u tal-konsum jolqtu lil kulħadd, imma, qabelxejn, li nagħmlu mod li jiġu proposti s-soluzzjonijiet, ibda minn perspettiva globali, u mhux biss biex tiddefendi l-interessi ta' xi pajjiżi» (164) L-Enciklika ma tiddejjaqx tiffformula ġudizzju sever fuq id-dinamiċi internazzjonali reċenti: «il-Laqgħat Dinjija dwar l-ambjent fl-aħħar snin ma wegħbux għal dak li kien mistenni għax, minħabba f'nuqqas ta' deċiżjoni politika, ma laħqu ebda ftehim ambjentali globali sinifikattiv u li ħalla xi effetti importanti» (166). Jeħtieġ, kif qalu u tennew Papiet differenti, ibda mill-*Pacem in terris*, forom u strutturi ta' *governanza* globali (175) « għandna bżonn ta' ftehim fuq sistema ta' *governanza* għall-firxa sħiħa tal-hekk imsejjaħ ġid komuni globali » (174).

2. *Id-djalogu lejn politika ġdida nazzjonali u lokali*: fuq il-livell lokali «jistgħu jinbtu responsabbiltajiet akbar, sens qawwi komunitarju, ħila speċjali ta' għożża u kreattività iktar ġeneruża» (179) għall-art tiegħu. Il-politika u l-ekonomija għandhom bżonn joħorġu mill-logika effiċjentista li tħares biss lejn l-immedjat u hi ffukata fuq il-profitt u s-suċċess elettorali fil-futur qrib.

3. *Id-djalogu u t-trasparenza fil-proċessi deċiżjonali*: Huwa indispensabbli li ssir rivalutazzjoni tal-intrapriżi mill-aspett ambjentali u soċjali biex ma ssirx ħsara lill-popolazzjonijiet l-aktar żvantaġġjati (182-188). Hu meħtieġ li jkunu żviluppati proċessi fejn jittieħdu deċiżjonijiet onesti u trasparenti li «jiddixxernu» liema politika u inizjattivi imprenditorjali jistgħu jwasslu «għal żvilupp veru u integrali» (185). Partikolarment l-istudju tal-impatt ambjentali ta' xi proġett ġdid «jitlob proċess politiku trasparenti u sottopost

għad-djalogu, waqt li l-korruzzjoni li taħbi l-impatt ambjentali veru ta' proġett imħallas bil-favuri spiss twassal għal xorta ta' ftehim stramb li jippruvaw jaħrabu milli jinfurmaw lill-pubbliku jew minn dibattitu iktar fil-fond» (182).

4. Id-djalogu bejn il-politika u l-ekonomija lejn il-milja umana: Il-kriżi finanzjarja tal-2007-2008 tatna l-okkażjoni niżviluppaw ekonomija ġdida iżjed attenta għall-prinċipji etiċi, u regolamentazzjoni ġdida tal-attività finanzjarja spekulattiva » (189), ibda mill-kriżi globali nfisha, anki minħabba li « l-ambjent hu ġid li l-mekkanizmu tas-suq mhux kapaċi jiddefendi jew jippromovi kemm għandu jkun» (190). Harsa differenti tippermettilna nagħrfu li « jekk inaqqsu r-ritmu mgħaġġel ta' produzzjoni u konsum partikulari, jista' jingħata lok għal mod ieħor ta' progress u żvilupp. L-isforzi għal użu sostenibbli tar-riżorsi naturali mhux xi spiża bla siwi, imma investiment li normalment jista' joffri benefiċċji ekonomiċi oħra. Jekk ma ndejqux wisq il-veduti tagħna, nistgħu niskopru li d-diversifikazzjoni ta' produzzjoni iżjed innovattiva u b'inqas impatt ambjentali, tista' tħalli hafna qligh» (191). B'mod aktar radikali jeħtieġ li nergħu «niddefinixxu mill-ġdid x'irridu mill-progress» (194) u norbtuh ma titjib fil-kwalità reali tal-ħajja tal-bnedmin. Fl-istess hin «imma ma tistax tiġġustifika ekonomija bla politika » (196) li hi msejha biex taddotta harsa ġdida u integrali.

5. Ir-religjonijiet fid-djalogu max-xjenzi: Ix-xjenzi empiriċi ma jistgħux jispjegaw għal kollox il-ħajja waqt li s-soluzzjonijiet tekniċi jkunu ineffikaċi « jekk jintesew il-motivazzjonijiet kbar li jagħmluha possibbli li ngħixu flimkien, li nagħmlu s-sagrifiċċji, u li nuru t-tjieba mal-oħrajn

» (200) li spiss jesprimu ruħhom bil-lingwaġġ tar-religjonijiet. Madankollu jeħtieġ nistiednu lil dawk kollha li jemmnu biex ikunu koerenti mat-twemmin tagħhom u ma jikkontradixxuhx b'għemilhom. Ir-religjonijiet «għandhom jidhlu fi djalogu bejniethom orjentat lejn l-għożża tan-natura, il-ħarsien tal-foqra, l-insiġ ta' xibka ta' rispettu u ta' fraternità » (201), filwaqt li d-djalogu bejn ix-xjenzi jgħin biex ikun megħlub l-iżolament tad-dixxiplini diversi. « Bl-istess mod, hemm bżonn ta' djalogu miftuħ u mimli rispettu bejn id-diversi movimenti favur l-ekoloġija » (201). It-triq tad-djalogu titlob il-paċenzja, l-axxeżi u l-ġenerożità.

VI. EDUKAZZJONI U SPIRITWALITÀ EKOLOĠIKA (202)

L-aħħar kapitlu jidhlo dritt fil-qalba tal-konverżjoni ekoloġika li tistedinna għaliha l-Enciklika. L-għeruw tal-kriżi kulturali jhaffru fil-fond u mhux faċli li ngeddu għal kollox id-drawwiet u l-atteġġjamenti. L-edukazzjoni u l-formazzjoni jibqgħu dejjem l-isfida ewlenija; «kull bidla titlob motivazzjonijiet u mixja edukattiva » (15); b'hekk dan jolqot l-ambjenti edukattivi kollha, «l-iskola, il-familja, il-meżzi tal-komunikazzjoni, il-katekeżi» (213).

1. Nimmiraw lejn stil ta' ħajja ieħor (203-208)

2. Nedukaw dwar l-alleanza bejn l-umanità u l-ambjent (209-215)

3. Il-konverżjoni ekoloġika (216-221)

4. Hena u paċi (222-227)

5. Imħabba ċivili u politika (228-232)

6. Is-sinjali Sagramentali u l-mistrieħ ċelebrattiv (233-237)

7. It-Trinità u r-relazzjoni bejn il-kreaturi (238-240)

8. Ir-reġina tal-holqien kollu (241-242)

9. ‘L hinn mix-xemx (243-246)

1. Nimmiraw lejn stil ta’ ħajja ieħor: Minkejja r-relattivizmu prattiku u l-kultura konsumista «mhuwiex kollox mitluf, għax l-istess bnedmin li kapaċi jfarrku lilhom infushom sal-iktar punt estrem, jistgħu anki jirbħu lilhom infushom, u jergħu lura għall-għażla tat-tajjeb u jfittxu ħajja ġdida, lil hemm minn kull kundizzjonament psikoloġiku u soċjali impost fuqhom» (205). Il-bidla tal-istil tal-ħajja u fl-għażliet tal-konsum hija ta’ potenzjal qawwi «taf tpogġi pressjoni tajba fuq dawk li qed iżommu taħt idejhom is-setgħa politika, ekonomika u soċjali» 206) « Meta jirnexxilna negħlbu l-individwalizmu, nistgħu tabilhaqq naslu għal stil ta’ ħajja differenti u ssir possibbli dik il-bidla li tagħmel differenza lis-soċjetà » (208).

2. Nedukaw dwar l-alleanza bejn l-umanità u l-ambjent: «Importanti l-ħarsien tal-ambjent, bħal meta wieħed jevita l-użu ta’ materjal tal-plastik jew tal-karta, inaqqas il-konsum tal-ilma, jifred l-iskart, isajjar biss dak li jaħseb li jiflaħ jiekol, jittratta b’għożża l-ħlejjaq ħajjin l-oħra, jinqeda bit-trasport pubbliku jew jaqsam l-istess karozza ma’ iktar minn persuna wahda, jiżra’ s-siġar, jitfi dwal mixghula għalxejn» (211). Il-konverżjoni ekoloġika twassal lill-bniedem biex jikber fil-kreattività u l-ħegġa tiegħu » (220).

4. *Hena u paċi*: Hawnhekk terga titfaċċa l-proposta li nsibu fl-*Evangelii gaudium*: «Is-sobrjetà, jekk ngħixu b'libertà u għarfien, tista' teħlisna» (223), l-istess bħalma « il-kumentizza titlob minna li nagħrfu nillimitaw ċerti bżonnijiet li jistorduna, u hekk nibqgħu miftuħa għall-għadd ta' possibbiltajiet li toffri l-ħajja » (223). « Espressjoni ta' dan l-atteggjament hi meta nieqfu rroddu ħajr lil Alla qabel u wara l-ikel » (227).

5. *Imħabba ċivili u politika*: «Ekoloġija integrali hi magħmula wkoll minn gesti sempliċi ta' kuljum li fihom inkissru l-logika tal-vjolenza, l-abbuż, l-egoizmu» (230), l-istess bħalma hemm id-dimensjoni ċivili u politika tal-imħabba: L-imħabba għas-soċjetà u l-impenn għall-ġid komuni huma għamla illustri ta' karità» (231). Fis-soċjetà jinbtu għadd kbir ta' assoċjazzjonijiet li jaħdmu favur il-ġid komuni bit-tħaris tal-ambjent naturali u urban.

6. *Is-sinjali Sagramentali u l-mistrieħ ċelebrattiv*: Ahna niltaqgħu ma' Alla mhux biss fl-intimità imma wkoll fil-kontemplazzjoni tal-ħolqien, li minnu nnifsu hu sinjal tal-misteru tiegħu. Is-Sagramenti juru b'mod privilegġjat kif innatura giet addottata minn Alla. Il-Kristjaneżmu ma jirrifjutax il-materja u l-korporjetà, imma jivvalorizzahom kompletament. Partikolarment l-Ewkaristija « tghaqqad l-art mas-sema, tħaddan u tinfed il-ħolqien kollu. (...) Għalhekk, l-Ewkaristija hi wkoll għajn ta' dawl u ta' motivazzjoni għat-tħassib kollu tagħna dwar l-ambjent, u torjentana biex inkunu harriesa tal-ħolqien kollu » (236).

7. *It-Trinità u r-relazzjoni bejn il-kreaturi*: «Għall-Insara, temmen f'Alla wieħed li hu komunjoni Trinitarja jwassal

għall-ħsieb li r-realtà kollha għandha fuqha l-marka speċifika Trinitarja » (239). Anki l-persuna umana hi msejha tassumi dan id-dinamizmu trinitarju, halli toħroġ minna nfisha « biex tghix f'xirka ma' Alla, mal-oħrajn u mal-ħlejjaq kollha» (240).

8. *Ir-regina tal-ħolqien kollu*: Marija, li hadet ħsieb Ġesù, issa qed tghix miegħu u hija Omm u Regina tal-ħolqien kollu: «u l-ħlejjaq kollha jgħannu gmielha» (241). Hdjeha fl-Evangelju, jidher Ġuzeppi bhala raġel ġust u haddiem, mimli b'dik it-tenerezza ta' min hu verament qawwi. It-tnejn jistgħu jgħallmuna kif nimmotivaw ruħna biex inħarsu din id-dinja li Alla tana.

9. *L hinn mix-xemx*: Fl-aħhar se nsibu ruħna quddiem is-sbuħija infinita ta' Alla: «Il-ħajja ta' dejjem ha tkun gmiel li naqsmuh mal-oħrajn, fejn kull ħlejqa, mibdula b'mod tal-ghageb, ikollha postha u xi haġa x'toffri lill-foqra meħlusa darba għal dejjem » (243). It-taħbit u l-preokkupazzjonijiet tagħna ma jtellfulniex il-ferħ tat-tama għaliex « Fil-qalba ta' din id-dinja jibqa' prezenti għal dejjem Sid il-ħajja li jħobbna daqshekk» (245) u mħabbtu tinxprunana dejjem biex infittxu toroq godda.

«Wara din ir-riflessjoni twila, serena u drammatika fl-istess hin» il-Qdusija Tiegħu jipproponi żewġ testi biex bihom induru lejn Alla: *It-Talba għal din l-art tagħna* u *Talba Nisranija mal-ħolqien*

(246). *Laudato si'*.

WERREJ

LAUDATO SI', mi' Signore [1-2]

Xejn fid-dinja m'ghandu jhallina indifferenti [3-6]

Magħqudin bl-istess preokkupazzjonijiet [7-9]

San Franġisk ta' Assisi [10-12]

L-appell tiegħi [13-16]

L-EWWEL KAPITLU

DAK LI QED JIĠRI FID-DAR TAGHNA

I. TNIĠĠIŻ U TIBDIL FIL-KLIMA

Tniġġiż, skart u kultura tal-iskart [20-22]

Il-klima bħala ġid komuni [23-26]

II. IL-KWISTJONI TAL-ILMA [27-31]

III. L-GĦAJBIEN TAL-BIODIVERSITÀ [32-42]

IV. ID-DETERJORAMENT TAL-KWALITÀ TAL-ĦAJJA UMANA U D-DEGRADAZZJONI SOĊJALI [43-47]

V. INĠUSTIZZJA PLANETARJA [48-52]

VI. ID-DGĦUFIJA TAR-RELAZZJONIJIET [53-59]

VII. ID-DIVERSITÀ TAL-OPINJONIJIET [60-61]

IT-TIENI KAPITLU

IL-VANGELU TAL-HOLQIEN

I. ID-DAWL LI TOFFRI L-FIDI [63-64]

II. L-GĦERF TAR-RAKKONTI BIBLIĊI [65-75]

- III. IL-MISTERU TAL-UNIVERS [76-83]
- IV. IL-MESSAĠĠ TA' KULL HLEJQA FL-ARMONIJA TAL-HOLQIEN KOLLU [84-88]
- V. KOMUNJONI UNIVERSALI [89-92]
- VI. ID-DESTINAZZJONI TAL-ĠID KOMUNI [93-95]
- VII. IL-HARSA TA' ĠESÙ [96-100]

IT-TIELET KAPITLU

L-GHERUQ UMANI TAL-KRIŻI EKOLOĠIKA

- I. IT-TEKNOLOĠIJA: KREATTIVITÀ U POTER [102-105]
- II. IL-GLOBALIZZAZZJONI TAL-MUDELL TEKNOKRATIKU [106-114]
- III. KRIŻI U KONSEGWENZI TAL-ANTROPOĊENTRIŻMU MODERN [115-121]
 - Ir-relattivizmu prattiku* [122-123]
 - Il-ħtieġa li niddefendu x-xogħol* [124-129]
 - L-innovazzjoni biologika ibda mir-riċerka* [130-136]

IR-RABA' KAPITLU

EKOLOĠIJA INTEGRALI

- I. EKOLOĠIJA AMBJENTALI, EKONOMIKA U SOĊJALI [138-142]
- II. EKOLOĠIJA KULTURALI [143-146]
- III. EKOLOĠIJA TAL-HAJJA TA' KULJUM [147-155]
- IV. IL-PRINĊIPJU TAL-ĠID KOMUNI [156-158]

V. IL-ĠUSTIZZJA BEJN IL-ĠENERAZZJONIJIET [159-162]

IL-HAMES KAPITLU

XI LINJI TA' ORJENTAMENT U TA' AZZJONI

I. ID-DJALOGU DWAR L-AMBJENT FIL-POLITIKA INTERNAZZJONALI [164-175]

II. ID-DJALOGU MMIRAT LEJN POLITIKA ĠDIDA NAZZJONALI U LOKALI [176-181]

III. DJALOGU U TRASPARENZA FID-DEĊIŻJONIJIET [182-188]

IV. IL-POLITIKA U L-EKONOMIJA FI DJALOGU GHALL-MILJA UMANA [189-198]

V. IR-RELIĠJONIJIET FID-DJALOGU MAX-XJENZI [199-201]

IS-SITT KAPITLU

EDUKAZZJONI U SPIRITWALITÀ EKOLOĠIKA

I. NIMMIRAW GHAL STIL ĠDID TA' HAJJA [203-208]

II. NEDUKAW GHAL ALLEANZA BEJN L-UMANITÀ U L-AMBJENT [209-215]

III. IL-KONVERŻJONI EKOLOĠIKA [216-221]

IV. HENA U PAĊI [222-227]

V. IMĦABBA ĊIVILI U POLITIKA [228-232]

VI. IS-SINJALI SAGRAMENTALI U L-MISTRIEĦ ĊELEBRATTIV [233-237]

VII. IT-TRINITÀ U R-RELAZZJONI BEJN IL-
KREATURI [238-240]

VIII. L-OMM TAL-HOLQIEN KOLLU [241-242]

IX. ‘L HINN MIX-XEMX [243-246]

Talba għall-art tagħna

Talba Nisranja mal-ħolqien

Miġjub għall-Malti mit-Taljan minn Joe Huber